

Babubamrasi Prasad, Ed.

Jagdishipanchalakshanittippanam
जगदीश पंचलक्षण टिप्पणम्
Kali shankari
Sanskrit-

Paper - Printed

1931 sambat (144 years old)

10 Folio

12" x 5"

Complete

F-10

नं ४२

१०५७

124

अथजागदीशीपंचलक्षणीदिप्यणंकालीशंकरीप्रारभ्यते



जा.पं श्रीगणेशायनमः॥जागदीशीपंचलक्षण्यःकालीशंकरी॥अव्याप्यवृत्तिसाध्यकसद्देतावितिशिरोमणिः।कपिसंयोगीगगनादित्यादावव्या-
 का.शं सिविरहादृतिमद्देतावव्यास्यर्थसत्पदम्।अथैवमपिकपिसंयोगाभाववानुगुणत्वादित्यादावव्याप्तिर्नसंभवतीति कथं अव्याप्यवृत्तिसा-
 १ ध्यकसद्देतुत्वावच्छेदेनाव्याप्तिरुक्ता।नचाव्याप्यवृत्तिसाध्यंयत्रेतिव्युत्पत्त्यातत्रसन्वर्तमानोयोहेतुस्तत्राव्याप्तिरितिवाच्यं तथासति
 अव्याप्यवृत्तिसाध्यकेहेतुरितिसमासेनैवगगनहेतुनिराकरणेसत्पदवैयर्थ्यापत्तेः॥अपिचसंयोगाभावसाध्यकद्रव्यत्वहेतावव्याप्तिर्नसंभ-
 वेपिद्वितीयलक्षणेपितद्वारणायोगात्।तस्मात्केवलान्वयिभिन्नाव्याप्यवृत्तिसाध्यकसद्देतुत्वावच्छेदेनाव्याप्तिवारणायद्वितीयलक्षणमि-
 त्तियुक्तमुत्पश्यामः॥१॥साध्यवद्विन्नश्चासौसाध्याभाववांश्चेतिकर्मधारयेसाध्याभावपदवैयर्थ्यापत्तेः अतःसप्तमीसमासःकृतः नचतत्रा-
 पिसाध्यवद्विन्नेऽभावद्वत्यास्तांकिंसाध्यपदेनअधिकरणभेदेनाभावभिन्नत्वमतेनैवेतल्लक्षणकरणात् गगनाभावादिकमादायाव्याप्तिविर-
 हादितिवाच्यं स्वप्रतियोगितावच्छेदकसंबंधेनसाध्यवद्विन्नवर्ततेयः समवायसंबंधावच्छिन्नवत्त्वभावस्तद्वृत्तिहेतोरिति तया।व्याप्तिवार-
 णायसाध्यतावच्छेदकसंबंधावच्छिन्नप्रतियोगितालाभायसाध्यपदमितिजगदीशः अत्रेयमाशंका एवंसतिस्वप्रतियोगितावच्छेदक-
 संबंधेनसाध्यवद्विन्नोयःसाध्याभाववानितिकर्मधारयः कथंपरित्यक्तइतिविभावनीयम् अत्रकेचित् सप्तमीसमासपक्षेस्वप्रतियोगिता-
 वच्छेदकसंबंधेनसाध्यवद्विन्नेयःसाध्यताघटकसंबंधावच्छिन्नसाध्यतावच्छेदकावच्छिन्नप्रतियोगिताकाभावस्तद्वृत्तित्वमेववाच्य-
 मन्यथासाध्यताघटकसंबंधावच्छिन्नप्रतियोगिताकाभावमात्रनिवेशेघटभिन्नस्यतादात्म्येनसाध्यत्वेपदत्वादित्येताद्रव्यत्वात्पदकद्रव्य-
 भिन्नभेदमादायाव्याप्त्यपत्तेरभावस्यातिरिक्तत्वेपितद्विन्नभेदस्यतत्त्वस्वरूपत्वोपगमात् कर्मधारयपक्षेतुसाध्यतावच्छेदकावच्छिन्न-
 प्रतियोगिताकत्वनिवेशवैयर्थ्यमितिध्येयम् केचितुकर्मधारयपक्षेऽभावत्वेनाभावप्रवेशवैयर्थ्यसाध्यताघटकसंबंधावच्छिन्नप्रतियो-

राम-
 १

गिताकत्वमात्रेणाभावनिवेशस्यैवसम्यक्त्वात्सप्तमीसमासपक्षेतुतदनिवेशे एकधर्मावच्छिन्नाधिकरणत्वस्यैक्यमतेसाध्यवद्विन्नवृत्ति
 साध्यतावच्छेदकसंबंधावच्छिन्नद्रव्यत्वावच्छिन्ननिरूपकताधिकरणत्वमादायवन्निमान्यमादित्यादावव्याप्तिवारणायभावत्वेनाभाव
 निवेशः निरूपकताया अपिसंबंधप्रतियोगित्वाभिन्नत्वात् नचाभावीयाधिकरणत्वीयप्रतियोगित्वयोरेकजातीयत्वमप्रामाणिकमितिवा
 च्यम् तयोरेकजातीयत्वस्यकेवलान्वयिभट्टाचार्येणोक्तत्वादित्याहुः॥२॥ उच्छ्रंखलास्तुसाध्यवद्विन्नश्चासौसाध्याभाववांश्चेतिकर्म
 धारयः तत्रसाध्यवत्त्वंस्वप्रतियोगिकत्वस्वसामानाधिकरण्योभयसंबंधेनएवंचप्रतियोगितायांसाध्यतावच्छेदकसंबंधावच्छिन्नत्वं
 साध्यतावच्छेदकावच्छिन्नत्वंचनदेयंसामानाधिकरण्यमात्रस्यसंबंधत्वेघटाभावादेरपितादृशसंबंधेनसाध्यवत्तयातमादायाव्याप्ति
 विरहेणसाध्याभावइत्यत्रसाध्यपदवैयर्थ्यापत्तेः॥ स्वप्रतियोगिकत्वमात्रस्यसंबंधत्वेतादृशसाध्यवद्विन्नसाध्याभावाप्रसिद्धिरतोह्य
 मुपातं विशिष्टसत्तावान्जातेरित्यादावतिव्याप्तिवारणायस्वरुत्तिसाध्यतावच्छेदकावच्छिन्नसामानाधिकरण्यसंबंधेनसाध्यवत्त्वं
 तत्रसाध्याभावइत्यत्रसाध्यपदसार्थक्यायस्वप्रतियोगिकत्वघटितसंबंधानुधावनंप्रक्षालनाद्धीत्यादिन्यायेनायुक्तं॥ सामानाधिकरण्य
 मात्रसंबंधेनैवसाध्यवत्त्वविवक्षणेसर्वदोषाभावात्विशेषणताविशेषसंबंधेनाभावाधिकरणत्वसामानाधिकरण्यघटकवृत्तित्वंचव
 क्तव्यंसर्वत्रगगनघटितौभयाभावव्यधिकरणसंबंधेनसाध्याभावेविषयमात्रवृत्त्यभावेचादायाव्याप्तिवारणसंभवात् अधिकरण
 भेदेनाभावभेदादिति॥३॥ सकलेति साकल्यसाधाभाववतिसाध्येचबोध्यमिति तत्रसाध्याभाववतिसाकल्यविशेषणेदत्तेएवसाध्येसाकल्यविशेषणसा
 र्थकमतःप्रथमतःसाध्याभाववतिसाकल्यविशेषणमितिप्रांचतनमनोरमंगगनावृत्तिधर्मवान्द्रव्यत्वादित्यादावतिव्याप्तिरितिजगदीशः॥ अत्रेयमा
 शंका॥ ननुसाकल्यविशेषणेदत्तेपिगगनत्वसाध्योभयाभावमादायातिव्याप्तिरितिचेन्नाइदानींव्यासज्यवृत्तिधर्मानवच्छिन्नत्वप्रतियोगितायामस्ती
 त्यभिप्रायात्॥ अत्रेदंतत्वम्॥



जा.पं
का.श
२

साध्ये साकल्यविशेषणस्य वास्तवफलं यद्व्याप्तिवारणं तदग्रेन संभवतीति प्राचामाशयः न च गगने तद्रूपो भयवान् तद्रसादित्यादौ साध्याभावः
वतिसाकल्यविशेषणे दत्ते व्यतिव्याप्तिस्तत्र साध्यप्रतियोगिकस्य एतद्रूपाभावस्याधिकरणे हेतोरभावात् गगने तद्रूपो भयत्वावच्छिन्नाभा
वस्य च प्रतियोगितावच्छेदकावच्छिन्नाधिकरणत्वाभावात् तादृशसकलसाध्याभावाप्रसिद्ध्या एव नास्माकमतिव्याप्तिरितिसाध्ये साकल्य
विशेषणस्य फलमपि वास्तवमतिव्याप्तिः प्रथमतो भवतीति वाच्यं तत्र साध्ये साकल्यविशेषणसत्त्वेऽपि एतद्दृष्टान्तित्वावच्छिन्नाभावत
द्रूपगमनान्यतराभावे चादायातिव्याप्तिवारणसंभवेन तस्यात्रांतरफलत्वाभावात् साध्याभाववतिसाकल्यविशेषणे न यत्फलं न भवति तस्ये
व साध्ये साकल्यविशेषणस्यापीतरफलत्वात् वस्तुतस्तु साध्याभाववतीत्युक्ता साध्याभावः साध्यतावच्छेदकावच्छिन्नप्रतियोगिताको
ग्राह्य इत्युक्तौ साध्याभावो वेत्यनेन सह साध्याभाववतिसाकल्यविशेषणस्यापि सान्निध्ये न वैकल्पिकसंशयः स्यात् स च नावगच्छेत् अतः सा
ध्याभाववतिसाध्ये चेत्पुनरिति गदाधरभट्टाचार्यः अत्र हेतुतावच्छेदकावच्छिन्नव्यधिकरणपक्षया प्रतियोगितावच्छेदकावच्छिन्नप्रति
योगिव्यधिकरणाभावी यद् हेतुतावच्छेदकावच्छिन्नप्रतियोगित्वनिवेशनं यद्यपि गुरुतयापि यथाभिनिवेशेन वैयर्थ्यं वस्तुतः साध्याभावव
त्सकलनिष्ठ हेतुतावच्छेदकावच्छिन्नस्वप्रतियोग्यनधिकरणताकाभावप्रतियोगित्वापेक्षया हेतुतावच्छेदकावच्छिन्नप्रतियोगितावच्छे
दकावच्छिन्नानधिकरणत्वं साध्याभाववतस्तत्प्रतियोगित्वरूपं चलाघवेनास्त्विति तन्नोक्तं न चास्माकमपि यद्दुर्मावच्छिन्नानधिकरण
त्वं साध्याभाववत्तद्दुर्मवत्वरूपस्य तदपेक्षया लाघवमिति वाच्यम् तथा सति व्याप्तेः प्रतियोगित्वरूपत्वानुपपत्त्या मूलासंगतिः सकलस्य
साध्यप्रतियोगिकाभावस्याधिकरणाप्रसिद्ध्यन्यभिचारिण्यतिव्याप्तिवारणार्थं यदि साध्याभावस्य विशेषणं यावत्वं तदावन्दिमान्भूमादित्या
दावव्याप्तिस्तत्रापि सपक्षावृत्तित्वावच्छिन्नाभावस्य विषयावृत्तित्वावच्छिन्नाभावस्य वा साध्याभावस्तो मस्याधिकरणाप्रसिद्धेरत आह।

राम
२

साकल्पसाध्याभाववतीतिजागदीशी॥अत्रायंभावः।तत्रोक्तसाकल्पविशेषणंकिंदोषवारणायकुत्रदेयमित्याशंकायांगगनावृत्तिधर्मवान्
 व्यत्वात् इत्यत्रातिव्याप्तिवारणायसाकल्पस्यसाध्यांशेविशेषणत्वेपिधूमवान्वहेरित्यादावतिव्याप्तिवारणासंभवइतिसर्वत्रातिव्याप्ति
 वारणार्थसाध्याभावएवविशेषणंदेयमितिपुनःसकलसाध्याभावाधिकरणाप्रसिद्ध्याव्याप्तिरित्युक्तंयावदतिव्याप्तिः अप्रसिद्धिनिबंधना॥
 व्याप्तिवारणायसाकल्पप्रथमतःसाध्याभावविशेषणंनतुसाध्येइति अत्रेयमाशंका ननुसाध्यतावच्छेदकसंबंधावच्छिन्नप्रतियोगिताकाभावस्य
 लक्षणनिवेशनीयतयातमादायकथमव्याप्तिरितिवाच्यम्।अभावद्वयेप्रतियोगिवैयधिकरण्यावच्छिन्नत्वस्यावश्यनिवेशनीयतयासम
 वायादिसंबंधावच्छिन्नप्रतियोगिताकाभावमादायदोषाभावात्॥तल्लक्षणेतस्यानिवेशनीयत्वादन्यथाधूमवान्वहेरित्यादौसंयोगसंबंधाव
 च्छिन्नप्रतियोगिताकाभावस्यगुणादावेवसत्त्वादप्रसिद्धाभिधानस्योन्मत्प्रलापापत्तेः।अथवाधूमवान्वहेरित्यादावतिव्याप्तिवारणार्थसा
 ध्याभावाधिकरणेसाध्यतावच्छेदकसंबंधेनकिंचिद्धर्मवत्वस्यविशेषणीयतयासंयोगसंसर्गेणचघटावृत्तित्वावच्छिन्नाभावपदावृत्तित्वा
 वच्छिन्नाभावरूपसाध्याभावस्तोमस्याधिकरणेगुणादौसंयोगेनकिंचिद्धर्मवत्त्वाप्रसिद्ध्याव्याप्तेर्दुर्वारत्वात्।अथप्रागुक्तयुक्त्यासंभवेव्या
 प्यभिधानमसंगतंनचतद्गृहभिन्यपदत्वादित्यादावेवलक्षणगमनान्नासंभवइतिवाच्यं।अत्रापिपदभेदावच्छिन्नपदभेदावच्छिन्नाभावस्य
 पसाध्याभावस्तोमस्याधिकरणाप्रसिद्धेर्दुर्वारत्वात्।नचपदभेदावच्छिन्नाभावस्यप्रतियोगित्वंघटादिभेदेस्वीक्रियतेनतुतस्यप्रतियोगि
 त्वंसाध्येपीतिवाच्यम्।तावत्पर्यंतानुधावनेधूमवान्वहेरित्यादौघटावृत्तित्वावच्छिन्नाभावस्यप्रतियोगित्वंघटादिभेदेस्वीक्रियते॥नतु
 प्रतियोगित्वंधूमादावप्यतोलाघवानुसंधानंनस्तीतिचेत्सत्यापदावृत्तिधर्मवान्वहत्वादित्यादौलक्षणसमन्वयसंभवान्नासंभवइतिनचप
 दभेदत्वावच्छिन्नाभावस्यमठभेदत्वावच्छिन्नाभावस्यघटावृत्तिधर्माभावस्यचसाध्याभावस्तोमस्याधिकरणाप्रसिद्धेर्वाव्याप्तिसंभवइ

जा.पं.
का.शं.
३

तिवाच्यं तादृशाभावस्य यावत्साध्यप्रतियोगिकत्वविरहेण साध्याभावे यावत्साध्यप्रतियोगिकत्वविवक्षया तद्वारणात् न च तत्पटावृत्तिध-
र्माभावतत्पटानुयोगिकसंबंधावच्छिन्नप्रतियोगिताकप्रमेयाभावो भयात्मकसाध्याभावस्तोमस्याधिकरणाप्रसिद्धौ वा व्याप्ति संभव इति
वाच्यं विशेषरूपेण संसर्गत्वास्वीकारे सत्यभावात् केचित्तु साध्ये साकल्पविशेषणदानेऽप्युभयपक्षे नित्यज्ञानानुयोगिकविषयत्वसंबंधाव-
च्छिन्नप्रतियोगिताकघटाभावे साध्ये पटत्वादित्थे तौलक्ष्णमनान्ना संभवस्तत्र साध्याभावस्याधिकरणत्वस्य नित्यज्ञाने सत्त्वादिति दिक् ॥ प्र-
तियोगिवैयर्थ्याधिकरण्यावच्छिन्नसाध्याभावव्यापकतावच्छेदकप्रतियोगिवैयर्थ्याधिकरण्यावच्छिन्नयद्गर्भावच्छिन्नाभावत्वतद्वर्गवत्त्वव्या-
प्तिरित्यक्तौ तु न कोपि दोष इति ध्येयम् ॥ जगदीशः ॥ न च कपि संयोग्ये तद्दृष्टत्वा दित्यादावव्याप्तिवारणाय साध्याभावे प्रतियोगिवैयर्थ्याधिकरणस्य
सार्थक्येऽपि हेत्वभावे प्रतियोगिवैयर्थ्याधिकरण्यमनर्थकमेवानेव तद्दृष्टत्वा न कपि संयोगादित्यादावतिव्याप्तिवारणाय तदिति वाच्यम् ॥ तत्र सा-
ध्याभाववति जलादौ कपि संयोगाभावस्य सत्त्वेऽपि तदवच्छिन्नाभावस्यापि तत्र सत्त्वादिति चेन्नाद्रव्यं विशिष्टसत्त्वादित्यादावव्याप्तिवारणाय प्र-
तियोगिवैयर्थ्याधिकरणस्य व्यापकताशरीरे देयत्वात् ॥ अन्यथा द्रव्यत्वाभाववति गुणदौ विशिष्टसत्त्वाभावत्वावच्छिन्नाभावस्य सत्ता स्वरूपत-
या तदवच्छिन्नाभावस्य तत्र सत्त्वेन विशिष्टसत्ताभावत्वस्य व्यापकावच्छेदकत्वविरहात् ॥ अधुना तु ॥ तत्रापि विशिष्टसत्त्वाभावस्याभावसत्त्वे-
पि तादृशाभावप्रतियोगिनो विशिष्टसत्त्वाभावस्य गुणदौ सत्त्वेन प्रतियोगिवैयर्थ्याधिकरण्यावच्छिन्नाभावस्य व्यापकताशरीरे निवेशनीय-
तया तद्दोषवारणेऽपि दृष्टत्वा न कपि संयोगादित्यादावतिव्याप्तिर्दुर्वारैवेति तद्वारणाय हेत्वभावे प्रतियोगिवैयर्थ्याधिकरण्यावच्छिन्नत्व-
विशेषणमवश्यं निवेशनीयमिति ध्येयम् ॥ ४॥ इदं तु यथाश्रुतमेवान्यथा साध्याभाववन्निष्ठाधिकरणतानिरूपकतावच्छेदकतानुयोगि-
तानिरूपितप्रतियोगिताया अवच्छेदकत्वभावस्य तादृशाभावत्वे निवेशनीयतयेव द्रव्यं विशिष्टत्वादित्यादावव्याप्तिवारणसंभवेऽप्य-

राम
३

पकताशरीरेप्रतियोगिवैय्यधिकरण्यमनादेयमितिध्येयं ॥ केचित्तुव्यापकताघटकीभूताभावस्यसाध्यवहुत्तित्वंयदियेनकेनापिसंबंधेन
 तदावन्हिमानधूमादित्यादावव्याप्तिः। वन्त्याभाववतिकालादौकालिकसंबंधेनधूमाभावाभावस्यसत्त्वात्। नापिहेतुतावच्छेदकसंबंधेनसत्ता
 वान्जातेरित्यादासत्ताभाववतिसामान्यादौप्रकृतहेतुतावच्छेदकसंबंधेनवृत्तित्वाप्रसिद्धेः। नापिहेतुतावच्छेदकसंबंधान्यहेतुप्रतियो
 गिकसंबंधातिरिक्तसंबंधेनसत्तावान्समवायेनप्रमेयादित्यादावव्याप्तेस्तत्रसमवायस्यैवनिरुक्तसंबंधतयासाध्याभाववतिसामान्यादौ
 तेनसंबंधेनवृत्तेरप्रसिद्धेरेतेनहेतुतावच्छेदकसंबंधान्यहेतुतावच्छेदकसंबंधेनवर्तमानहेतुमत्प्रतियोगिकान्यसंबंधेनवृत्तित्वनिवेशा
 न्नकोपिदोषइत्यपिनिरस्तम्॥ निरुक्तस्थलेस्वरूपसंबंधस्यापितथात्वात्साध्याभाववतिसामान्यादौतेनसंबंधेनप्रमेयत्वरूपहेत्वभावा
 भावस्यवृत्तेरिति। नापिहेतुतावच्छेदकसंबंधस्वरूपान्यतरसंबंधेनघटवान्प्रमेयत्वादित्यादौघटानुयोगिकस्वरूपसंबंधेनहेतुताया
 मव्याप्तिस्तत्रसाध्याभाववत्यटादौस्वरूपसंबंधेनहेतोर्वृत्तेरतोयेनकेनसंबंधेनवृत्तित्वंवन्हिमानधूमादित्यादावव्याप्तिवारणार्थव्याप
 कताशरीरेप्रतियोगिवैय्यधिकरण्यस्यावश्यनिवेशनीयत्वात्। तन्निवेशेचहेत्वभावेएतद्वृत्तित्ववान्कपिसंयोगादित्यादावविव्याप्तिवा
 रणार्थप्रतियोगिवैय्यधिकरण्यावच्छिन्नस्यावश्यकत्वमितिध्येयम्॥६॥ निधूमत्वव्याप्येतिनिधूमत्वव्याप्याभाववतिपर्वतमहानसादौव
 न्त्यभावाभावस्यवन्हिस्वरूपस्ययावद्विषयवृत्तित्वेपिवन्त्यभावभेदस्यायावद्विषयवृत्तित्वसंभवात्नाव्याप्तिः नचात्यंताभावानिवे
 शोधूमवान्वन्देरित्यादावविव्याप्तिरयोगोलूकवन्हिभेदसत्त्वादितिवाच्यं धूमाभाववतिवन्त्यादौवन्हिभेदासत्त्वेनातिव्याप्तेरनवकाशा
 दितिचेदत्रकेचित्॥ वन्त्याभावान्यत्वविशिष्टनिधूमत्वव्याप्यवान् वन्त्यभावान्यत्वविशिष्टनिर्वन्हत्वादित्यादावव्याप्तिस्तत्रसाध्याभा
 ववतिवन्त्याभावेवन्त्याभावभेदात्मकहेत्वभेदस्यासत्त्वात् पर्वतादौचवन्त्यात्मकेहेत्वभावस्ययावद्विषयवृत्तित्वादिति॥ नचवन्त्याभा

जा-पं
का-शं
४

वान्यत्वविशिष्टवन्धभावाभावो न बन्धिस्वरूपः किं त्वतिरिक्त एवान्यथा बन्धभावे विशिष्टाभावबुद्धानुदयप्रसंग इति वाच्यं। प्रतियोगि-
तासंयोगान्यतरसंबंधेन बन्धि नैवोपपत्तौ अतिरिक्ताभावानभ्युपगमादिति॥ अत्रेदंचित्यं भवतु विशिष्टाभावो बन्धिस्वरूपः तथापि संयो-
गे नैव बन्धभावाभावप्रतियोगितावच्छेदकत्वात्। बन्धभावत्वस्य नाव्याप्तिः। न च संयोगसंबंधावच्छिन्नप्रतियोगिताकवन्धभावाभावभे-
दात्मकहेतुभेदस्यासत्त्वात् अभावप्रतियोगितावच्छेदकमभावत्वमिति हेतुतावच्छेदकस्यानवच्छेदकत्वादव्याप्तिस्तथापीति वाच्यं। वि-
षयतासंबंधावच्छिन्नप्रतियोगिताकवन्धभावावन्यत्वविशिष्टवन्धभावाभावस्य साध्याभाववतिसर्वस्मिन्नेव संभवादव्याप्त्यभावात्। ए-
वं च धूमाभावव्याप्यवान् बन्धभावादित्यत्र हेतुतावच्छेदकविशेषणताविशेषसंबंधेन प्रतियोगिव्यधिकरणविषयतासंबंधावच्छिन्नप्रति-
योगिताकवन्धभावाभावस्य यावद्विपक्षे सत्त्वान्वाप्यप्तिरिति चेदत्र केचित् वत्यनियामकस्य व्यधिकरणसंबंधस्य वा प्रतियोगितावच्छेदक-
त्वानंगीकारेण तत्राव्याप्तिरित्यभिप्रायेणार्थग्रथ इति ध्येयम्॥ ७॥ ॥३॥ ॥इ० जा० पं० कालीशं० समा०॥ अथ जागदीश्याः सिंहव्याघ्रस्य का-
लीशंकरीलिरव्यते॥ ॥ श्रीगणेशाय नमः॥ साध्यनिष्ठा सामानाधिकरण्यप्रतियोगित्वा नधिकरणत्वमित्यस्य साध्यनिष्ठाभावप्रतियो-
ग्याधेयतानिरूपकाधिकरणवृत्तित्वानधिकरणत्वमिति पर्यवसितार्थे बन्धिमान्धूमादित्यादौ महानसीयवन्त्यादिनिष्ठाभावप्रतियोग्या-
धेयतानिरूपकाधिकरणपर्वतादिवृत्तित्वस्य धूमे सत्त्वात् अव्याप्तिरिति। साध्यसामान्यनिष्ठाभावप्रतियोगीत्येवं वक्तव्यम्। तथा च सा-
मान्यपदस्य व्यापकत्वार्थकत्वादतिगौरवमतः कल्पान्तरमिति जगदीशे नेक्तं। न च त्रसाध्यतावच्छेदकसंबंधावच्छिन्नाधेयतानिवेश-
स्यावश्यकत्वम्। अन्यथा समवायसंबंधावच्छिन्नपर्वतवृत्तित्वाभावमादाय बन्धिमानित्यादावव्याप्तिः। तथा च द्रव्यवान्धूमादित्यादौ सा-
ध्यसामान्यनिष्ठाभावप्रतियोगिसाध्यतावच्छेदकसंबंधावच्छिन्नाधेयत्वाप्रसिद्धेः। एवं बन्धिमान्यपर्वतरूपान्यतरत्वादित्यादावतिव्या-

राम
४

सिः। तथा हि साध्यनिष्ठाभावप्रतियोगित्वासाध्यतावच्छेदकसंबंधावच्छिन्नाधेयत्वं तन्निरूपकं ह्रदादौ तादृशान्यतरत्वस्यासत्वात्। अत्र केचि-
 त्साध्यसामान्यनिष्ठाभावीयसाध्यतावच्छेदकसंबंधावच्छिन्नप्रतियोगित्वाश्रयनिरूपितवृत्तित्वस्यानधिकरणत्व-
 मेव निष्कृष्टलार्थः। तथा च पर्वतादौ बहिर्निष्ठाभावप्रतियोगित्वाभावान्वाप्यसिरिति। अत्र यद्यप्येतादृशसंबंधस्य वृत्त्यनियामकतया-
 तत्सम्बन्धावच्छिन्नप्रतियोगित्वाप्रसिद्ध्याऽसंभवापत्तेः। तथापि साध्यतावच्छेदकसंबंधावच्छिन्नत्वसाध्यनिष्ठत्वोभयाभाववत्त्वमाधेय-
 तायां निवेशेन पूर्वोक्तदोषावकाशः। न च बहिर्मान्द्रमादित्यादौ समवायसंबंधावच्छिन्नपर्वताधेयत्वस्यापि तथात्वेनान्यास्यापत्तेरिति-
 वाच्यम्। साध्यतावच्छेदकसंबंधातिरिक्तसम्बन्धावच्छिन्नत्वं साध्यतावच्छेदकसंबंधावच्छिन्नसाध्यतावच्छेदकावच्छिन्नाधिक-
 रणतावन्निरूपितत्वोभयाभाववदाधेयत्वस्यैव विवक्षितत्वात् न पूर्वोक्तदोषः। न च तथापि समवायेन प्रमेयसाध्यकसत्वादिहेतावन्वा-
 सिः। प्रमेयसामान्यनिष्ठाभावप्रतियोगितादृशाधेयत्वस्याप्रसिद्धेरिति वाच्यम्। सामान्यपदस्य व्यापकतार्थकत्वेन साध्यतावच्छेदकसंब-
 धप्रतियोग्यनुयोगिकसाध्यतावच्छेदकताघटकसंबंधेन साध्यतावच्छेदकस्य व्यापकत्वनिवेशान्न दोष इति ध्येयं। अतिचिन्त्यम्।
 आधेयभेदेनाधेयतायाभिन्नत्वात्तद्विमान्द्रमादित्यादावप्यासिः। तद्विनिष्ठोभयाभावस्तत्प्रतियोगित्वात्तद्विनिष्ठाधेयत्वं। तन्निरू-
 पकाधिकरणं यत्तद्विमान्द्रमाधिकरणं तद्वन्तित्वानधिकरणत्वस्य तद्विमान्द्रमेऽसत्वात्। न च यन्निरूपितवृत्तित्वसामान्याभावः साध्ये तन्निरूपित-
 वृत्तित्वानधिकरणत्वेमेव हेतौ व्याप्तिः। तथा च तत्तद्विमान्द्रमाधिकरणनिरूपितवृत्तित्वसामान्याभावो नास्ति तत्पदेन तद्विमान्द्रमाधिकरणं धर्तुं न-
 शक्यते। किंतु ह्रदादिकमेव तन्निरूपितवृत्तित्वानधिकरणत्वं तद्विमान्द्रमेऽस्तीति वाच्यम्। एवं सति धूमवान्वहेरित्यादौ धूमे ह्रदन्निरूपितवृत्ति-
 त्वसामान्याभावस्य सत्वात्। यत्पदेन ह्रदं धृत्वा तन्निरूपितवृत्तित्वानधिकरणत्वस्य वद्भौ सत्वादतिव्याप्तिः। न च यद्यन्निरूपितवृत्तित्व-

जा. सि.
का. शं.
५

भावः साध्येतत्तन्निरूपितवृत्तित्वानधिकरणत्वमेव हेतौ विवक्षणीयम्। तथा च धूमायोगोलूकनिरूपितवृत्तित्वाभावोऽप्यस्ति। तत्तन्निरूपितवृत्तित्वानधिकरणत्वं बहोनास्तीति नातिव्याप्तिरिति वाच्यम्। एवमयदधिकरणानधिकरणं साध्यमिति पूर्वव्याख्यायां धूमवान्वन्हेरित्यत्रातिव्याप्तिवारणार्थं यद्यत्पदप्रवेशे गौरवमिति दानं जगदीशस्य विरुद्धे तयद्यत्पदप्रवेशस्यावश्यकत्वादिति ध्येयम्। अत्र लक्षणे वह्निमान्धूमादित्यादौ विषमव्याप्तावव्याप्तिः। महानसीयवह्नौ पर्वतनिरूपितवृत्तित्वाभावो वर्तते। तत्प्रतियोगिपर्वतनिरूपितवृत्तित्वं तन्निरूपकाधिकरणपर्वतः तन्निरूपितवृत्तित्वमेव धूमेऽस्तीति न तत्तदनधिकरणत्वमिति जगदीशेनोक्तम्। अत्र यदि आर्द्रे न्यनप्रभववह्निमान्धूमादित्यादिसमव्याप्तहेतावव्याप्तिः संभवति। महानसीयवह्न्याद्यकार्द्रे न्यनप्रभववह्नौ वर्तमानो यः पर्वतवृत्तित्वाभावस्तत्प्रतियोगिपर्वतवृत्तित्वं। तन्निरूपकाधिकरणवृत्तित्वस्य पर्वतीयधूमे सत्वात्। ननु शब्दवान् गगनत्वादित्यादिसमव्याप्तौ नाव्याप्तिः संभवति शब्दे गगनवृत्तित्वाभावविरहात्। समव्याप्तत्वावच्छेदे नाव्याप्तिर्न संभवति। अतौ विषमव्याप्तानुधावनमिति चेन्न। सत्ताद्रव्यत्वान्यतरवान्द्रव्यत्वादित्यत्र विषमव्याप्तावप्यव्याप्तिर्न संभवति। सत्तायां द्रव्यत्वे वा द्रव्यत्वा सामानाधिकरण्यविरहात्। विषमव्याप्तत्वावच्छेदे नापि अव्याप्त्यसंभवादिति चेदत्राहुः। साध्यनिष्ठसामानाधिकरण्यसंबन्धावच्छिन्नाभावेत्यादिकल्पे आर्द्रे न्यनप्रभववह्निमान्धूमादिसमव्याप्तौ काप्यार्द्रे न्यनप्रभववह्निमान्धूमादिसामानाधिकरण्यसंबन्धावच्छिन्नप्रतियोगिता कधूमसामान्याभावो नास्ति। वह्निमान्धूमादित्यत्र यत्र हेतौ व्यभिचारः तदधिकरणावच्छेदेन सामानाधिकरण्यसंबन्धावच्छिन्नप्रतियोगिता कहेतुसामान्याभावसत्वात्। समव्याप्ते तु साध्यहेतौ व्यभिचार एव नास्ति। कुतस्तदवच्छेदेन साध्येनिरुक्तसामानाधिकरण्यसंबन्धावच्छिन्नप्रतियोगिता कहेतुसामान्याभावसत्त्वमित्यपि न युक्तम्। तथा सति वह्निनिष्ठस्य सामानाधिकरण्यसंबन्धेन तत्तद्धूमाभावस्य प्रतियोगित्वाधिकरणत्वस्य तत्तद्धूमे सत्वात्। आर्द्रे न्यनप्रभववह्निमान्धूमादि

राम
५

त्यादावव्याप्तेर्द्वारत्वात्। तादृशसंबंधावच्छिन्नप्रतियोगिताकाभावप्रतियोगितानवच्छेदकहेतुतावच्छेदकमिति विवक्षया व्याप्तिवारणे
 विधूयमानान्वहेरित्यादावतिव्याप्त्यापत्तेः। वस्तुतो विषमव्याप्तत्वेन्यधिकरणवृत्तिसाध्यतावच्छेदकत्वमिति नालुपपत्तिरिति। केचित्तु स्वस
 मानाधिकरणसाध्यकहेतोरिव विषमव्याप्तपदेन विवक्षिततया आर्द्रेन प्रभववन्निमान्धूमादित्यादौ विषमव्याप्तत्वं। नतु शब्दानुगगन
 त्यात्। सत्ताद्रूपत्वान्यतरवान्द्रूपत्वादित्यादावित्याहुः। साध्यनिष्ठाधेयत्वानिरूपकाधिकरणवृत्तित्वानधिकरणत्वमित्यर्थः। साध्यनिष्ठा
 धेयत्वे साध्यतावच्छेदकसंबंधावच्छिन्नबोध्यम्। अन्यथारूपवान्महाकालत्वादित्यादौ समवायेन व्यभिचारिण्यतिव्याप्तिः। यद्यपि।
 कालिकसंबंधावच्छिन्नरूपनिष्ठाधेयतानिरूपकाधिकरणत्वस्यैव महाप्रलयेऽपि सत्त्वात्। संबन्धसामान्येन रूपनिष्ठाधेयत्वानिरूपका
 धिकरणत्वं न महाप्रलये किंतु गगन एव। तन्निरूपितवृत्तित्वानधिकरणत्वस्य कालत्वं हेतावपि सत्त्वात्। तत्राप्यतिव्याप्तिसंभवे महाकाल
 त्वानुधावनं व्यर्थं। यादृशहेतुकव्यभिचारिमात्र एवाधेयतायां साध्यतावच्छेदकसंबंधानिवेशोऽतिव्याप्तिः। तादृशहेतुः महाकालत्वमे
 व ननु केवलं कालत्वं। तथा हि जन्यरूपवान्कालत्वादित्यादौ जन्यभावानधिकरणरूपमहाप्रलये कालिकसंबंधावच्छिन्नाया जन्यरूपादि
 निष्ठाधेयता तन्निरूपकाधिकरणत्वस्य सत्त्वात्। तादृशकालनिरूपितवृत्तित्वस्य महाकालत्वे सत्त्वादतो महाकालत्वानुधावनं। तथाच महा
 काले वृत्तिमन्मात्रस्यैव कालिकसंबंधेन वृत्तित्वात्। नतु कालिकसंबंधावच्छिन्नकिञ्चिन्निष्ठाधेयतायां अनिरूपकाधिकरणत्वं महाकाले
 स्तीति। नच तथापि कालिकसंबंधेन वाच्यत्वस्य साध्यताजन्यत्वं हेतुः। आधेयतायां साध्यतावच्छेदकसंबंधावच्छिन्नत्वानिवेशे तत्राव्याप्तिरे
 व भवति स्वरूपसंबंधावच्छिन्नवाच्यत्वनिष्ठाधेयतानिरूपकाधिकरणत्वस्य सर्वत्र सत्त्वात्। संबन्धसामान्यावच्छिन्नवाच्यत्वनिष्ठाधेय
 त्वानिरूपकत्वस्याप्रसिद्धेः। एवं महाकालान्यत्वस्य यत्र साध्यता स्वरूपसंबंधेन समवायेन घटत्वं हेतुस्तत्र कालिकसंबंधेन महाकाला

न्यत्वस्य महाकाले सत्वात्। स्वरूपसंबंधेन महाकालान्यत्वस्य महाकालातिरिक्ते सत्वात्। संबंधसामान्यावच्छिन्नमहाकालान्यत्वनिष्ठा
धेयत्वानिरूपकाधिकरणत्वाप्रसिद्धेः। अत्राव्याप्ति संभवेऽतिव्याप्तिपर्यंतानुधावनं जगदीशेन कथं कृतमिति वाच्यम्। यत्किञ्चित्संबंधाव
च्छिन्नसाध्यनिष्ठाधेयत्वानिरूपकाधिकरणवृत्तित्वानधिकरणत्वं यदि हेतावस्ति तदैव हेतौ लक्षणगमनं संभवतीति यद्युच्यते तदा कालिक
संबंधेन वाच्यत्वसाध्यकजन्यत्वहेतौ कालिकसंबंधावच्छिन्नवाच्यत्वनिष्ठाधेयत्वानिरूपकाधिकरणवृत्तित्वानधिकरणत्वस्य जन्य
त्वसत्वात्। स्वरूपसंबंधेन महाकालान्यत्वसाध्यकघटत्वहेतौ च स्वरूपसंबंधावच्छिन्नमहाकालान्यत्वनिष्ठाधेयत्वानिरूपकाधिक
रणवृत्तित्वानधिकरणत्वस्य घटत्वसत्वात् नान्याप्तिः संभवति। एवं प्रकारेण कालिकसंबंधावच्छिन्नरूपनिष्ठाधेयत्वानिरूपकाधिकरणवृ
त्तित्वानधिकरणत्वस्य महाकालत्वसत्वात्। रूपवान् महाकालत्वादित्यत्रातिव्याप्तिः प्रसज्येत। अत्राधेयतायां यत्किञ्चित्संबन्धा
वच्छिन्नत्वमनिवेश्यविशेषतः साध्यतावच्छेदकावच्छिन्नत्वस्य निवेशनं कृतमिति। साध्यनिष्ठाधेयत्वानिरूपकाधिकरणत्वव्याप
काभावप्रतियोग्यधिकरणतासामान्यकत्वमिति निष्कर्षः। अथात्र साध्यनिष्ठाधेयत्वानिरूपकाधिकरणत्वं स्वरूपसंबंधेन तादृशानिरूप
कत्ववत् यदधिकरणत्वं तद्व्यापकत्वाधिकरणत्वं परित्यज्य तादृशानिरूपकत्वव्यापकत्वं किं वा सामानाधिकरण्यसंबंधेन तादृशानिरूप
कत्वविशिष्टं यदधिकरणत्वं तद्व्यापकत्वं वा निवेश्यते। नाद्यः। घटभिन्नं पटत्वादित्यादावव्याप्तेः। साध्याधिकरणताभिन्नाधिकरणता
मात्रस्यैव साध्यनिष्ठाधेयत्वानिरूपकत्वसत्वात्। तादृशानिरूपकाधिकरणत्वव्यापकत्वस्य हेत्वधिकरणत्वाभावेऽप्रसिद्धेः परकल्पद्वयं
न साधू वह्निमान् ब्रह्माधिकरणतात्वाद् ब्रह्माधिकरणत्वपर्वतान्यतरत्वाद् हेत्यादावतिव्याप्तेः। हेत्वधिकरणतात्मकाधिकरणतायां हेत्वधिकर
णपर्वतस्य साध्यनिष्ठाधेयत्वानिरूपकत्वस्य सत्वात् इति चेन्न। साध्यनिष्ठाधेयत्वाभावव्यापकाभावप्रतियोग्यधिकरणतासामान्यकत्वस्य

निष्कृष्टार्थस्य विवक्षितत्वात् तादृशा धेयत्वाभावश्च स्वनिरूपकत्वस्वनिरूपकाधिकरणत्वोभयसंबंधावच्छिन्नप्रतियोगिता कौबोध्य इति न को
 पितो षडिति साध्यनिष्ठा धेयत्वाधिकरणत्वव्यापकाभावप्रतियोग्यधिकरणता सामान्यकत्वमिति निष्कृष्टकल्पोपरि। न च हेतुतावच्छेदकसंब
 न्धेन यद्धर्मावच्छिन्नाभावत्वेन तादृशाधिकरणता व्यापकत्वमित्यस्यैव सम्यक्त्वे। अधिकरणत्वाभावपर्यंतप्रवेशो व्यर्थ इति वाच्यम् ॥
 हृत्यनियामकसंबन्धेन हेतावतिप्रसंगात् तादृशसंबन्धावच्छिन्नप्रतियोगित्वाप्रसिद्धेः। अस्माकन्तु तादृशसंबन्धेन यद्धेतुसंबन्धित्वं त
 स्य स्वरूपसंबन्धावच्छिन्नाभावमादाय लक्षणसमन्वयसम्भवादिति जगदीशः। अत्रेयमाशंका। हेतुतावच्छेदकसंबन्धावच्छिन्नयद्धर्मा
 वच्छिन्नाभावत्वेन व्यापकतानिवेशो साध्यनिष्ठा धेयत्वानिरूपकाधिकरणरुतित्वमवश्यं हेतुतावच्छेदकसंबन्धेन वक्तव्यं। अन्यथा वन्ति
 मान्यमादित्यादौ साध्यनिष्ठा धेयत्वानिरूपकाधिकरणीभूतयोद्धर्मावयवः तत्र धर्माभावाभावस्य समवायेन वर्तमानत्वात् तत्प्रतियोगितावच्छे
 दकं धर्माभावत्वमित्यव्याप्तेः। एवं च सत्तावान्जातेरित्यादौ साध्यनिष्ठा धेयत्वानिरूपकाधिकरणे सामान्यादौ हेतुतावच्छेदकसंबन्धेन रुति
 त्वाः प्रसिद्धाः व्याप्तिः। एवञ्च यादृशस्थलेऽव्याप्त्या पूर्वोक्तलक्षणं परित्यज्य एतादृशलक्षणं कृतां तादृशस्थले एवाव्याप्तिः सम्भवति तासु
 येष्य कथंचनत्ववान् तद्वनादित्यादिस्थलांतरानुधावनेकतः। एवद्वयं विशिष्टसत्त्वादित्यत्र साध्यनिष्ठा धेयत्वानिरूपकाधिकरणे गुणे
 सत्तास्वरूपविशिष्टसत्ताभावाभावो वर्तते तत्प्रतियोगितावच्छेदकं विशिष्टसत्त्वाभावत्वमितितत्राप्यव्याप्तिः परिहार एतादृशविवक्षायां न
 सम्भवतीति चेदत्राहुः। साध्यनिष्ठा धेयत्वानिरूपकाधिकरणत्वव्यापकतावच्छेदकमत्र साध्यनिष्ठा धेयत्वानिरूपकाधिकरणीभूतयत्किं
 चिद्व्यक्तिरुत्पत्तिकरणतानवच्छेदकं यद्विन्नत्वरूपं निवेशनीयं अत्र यत्किंचिद्व्यक्तिरुत्पत्तिकरणता हेतुमताग्रहविरोधिता घटकसंबन्धा
 वच्छिन्ना तथा च वन्ति मान्यमादित्यत्र च धर्मावयवनिष्ठाया स्वरूपसंबन्धावच्छिन्नाधिकरणता तदवच्छेदकत्वस्यैव संप्रागसंबन्धावच्छि

अप्रतियोगिताकधूमाभावत्वे सत्त्वात्। एवंद्रव्यविशिष्टसत्त्वादित्यादौ द्रव्यत्वनिष्ठाधेयत्वानिरूपकाधिकरणो योगुणः तद्वृत्तिर्यास्वरूपसं
बंधरूपहेतुमत्वग्रहविरोधिताघटकसंबंधावच्छिन्नाधिकरणता तदवच्छेदकत्वस्यैव विशिष्टसत्ताभावत्वे सत्त्वात्। निरुक्तव्यापकतावच्छेद
कत्वमस्तमेवाधूमवान्वहेरित्यत्र धूमनिष्ठाधेयत्वानिरूपकाधिकरणं यदयोगोलुके तन्निष्ठायास्वरूपसंबंधरूपहेतुमत्ताग्रहविरोधिताघ
टकसंबंधावच्छिन्नाधिकरणता तदवच्छेदकत्वस्यैव द्रव्यभावत्वे सत्त्वान्नसाध्यनिष्ठाधेयत्वानिरूपकाधिकरणीभूतयत्किंचिद्व्यक्तित्व
धिकरणतानवच्छेदकभिन्नत्वमस्तीति नातिप्रसंगः यत्किंचित्पदमपि अतिव्याप्तिवारणार्थमेव अन्यथात्र यद्द्रव्यनिष्ठाधिकरणताव
च्छेदकत्वस्यैव वन्त्यभावे सत्त्वात्। बद्धाभावत्वस्य व्यापकतावच्छेदकत्वापत्तेः। अत्रेदं चिंत्यते। द्रव्यगुणान्यतरत्ववान् कर्मत्वाभावादिस
त्रव्यभिचारिण्यतिव्याप्तिः। तथाहि साध्यनिष्ठाधेयत्वानिरूपकाधिकरणपदे न जात्यादिकंधर्तुं न शक्यते। तन्निरूपितसमवायरूपहेतुम
त्ताग्रहविरोधिताघटकसंबंधावच्छिन्नवृत्तित्वाप्रसिद्धेः। यदिकर्मधियते तदा समवायरूपहेतुमत्ताग्रहविरोधिताघटकसंबंधावच्छिन्ना
धिकतावच्छेदकत्वस्यैव कर्मत्वाभावाभावत्वरूपहेत्वभावाभावत्वे सत्त्वान्निरुक्तव्यापकतावच्छेदकत्वस्यास्तत्त्वात्। एतेन तादृशाधिक
रणता व्यापकत्वं न तद्वनिष्ठात्यन्ताभावाप्रतियोगित्वं किंतु तादृशाधिकरणविशिष्टान्यत्वं वैशिष्ट्यं च स्वनिष्ठावच्छेदकताकभेदवत्त्वसंब
धेन अवच्छेदकतावन्निरवच्छिन्नाधेयतासंबंधेन आधेयता च हेतुमत्ताग्रहविरोधिताघटकसंबंधेन। एवं सतिसत्तावान् द्रव्यत्वादित
त्यादौ नाव्याप्तिसंभवइति निरस्तम्। द्रव्यत्वगुणत्वान्यतरवान् द्रव्यगुणान्यतरत्ववान् वा कर्मत्वाभावादित्यादावतिव्याप्तिः। तथाहि
तादृशानिरूपकाधिकरणपदे न जात्यादेर्धारणेन संभवति। तन्निष्ठहेतुमत्ताग्रहविरोधिताघटकसंबंधावच्छिन्नाधेयत्वाप्रसिद्धेः किंतु ता
दृशाधिकरणपदेन कर्मण एव ग्रहणं। तद्विशिष्टान्यत्वं हेत्वभावे सत्त्वादिति। न च प्रतियोगिवैयर्थ्याधिकरणघटितव्यापकतायानिवेश्यत्वात्

व्यापकत्वघटकतद्द्विष्टत्वांशसंबंधनिवेशस्यैकल्यात् तन्निवेशइतिवाच्यम्। अव्याप्यवृत्तिसाध्यकव्यभिचारिण्यतिप्रसंगात् ।
 यद्विचसाध्यनिष्ठाधेयत्वानिरूपकाधिकरणीभूतयत्किंचिद्व्यक्तिनिष्ठाधिकरणतासामान्येहेतुतावच्छेदकसंबंधावच्छिन्नयद्दुर्माव
 च्छिन्नप्रतियोगिताकाभावत्वावच्छिन्नत्वहेतुमत्ताग्रहविरोधिताघटकसंबंधावच्छिन्नत्वएतदुभयाभावः। तद्दुर्मभिन्नहेतुतावच्छे
 दकत्वमेवव्याप्तिः। तथाचधूमवान्वन्देरित्यादावयोगोलकनिष्ठाधिकरणतासामान्येएवविशेषणताविशेषसंबंधावच्छिन्नत्ववह्यभाव
 त्वावच्छिन्नत्वएतदुभयाभावसत्त्वाद्यद्दुर्मपदेनवन्हित्वेधर्तुंशक्यते तद्दुर्मभिन्नोनहेतुतावच्छेदकः। वह्निमान्धूमादित्यत्रतुसाध्यनि
 ष्ठाधेयत्वानिरूपकाधिकरणतायां धूमाभावत्वावच्छिन्नविशेषणताविशेषरूपहेतुमत्ताग्रहविरोधिताघटकसंबंधावच्छिन्नत्वएतदुभ
 योः सत्त्वात् यद्दुर्मपदेनधूमत्वधर्तुंनशक्यते। अधिकरणतात्वन्तुनिरवच्छिन्नग्राह्यं अन्यथाधूमवान्वन्देरित्यत्रसंयोगेनवन्देरव्याप्यव
 तित्वात् अयोगोलकनिष्ठाधिकरणतायां वन्ध्यभावत्वावच्छिन्नत्वविशेषणताविशेषसंबंधावच्छिन्नत्वएतदुभयोः सत्त्वेऽपिभयोगोलक
 निष्ठनिरवच्छिन्नाधिकरणतायां तादृशोभयोभावसत्त्वान्नातिव्याप्तिरित्युच्यते तदास्यसामान्यपदघटितत्वेनयद्दुर्मावच्छिन्नाधिकरणत्वा
 भावत्वेनसाध्यनिष्ठाधेयत्वानिरूपकाधिकरणत्वापेक्षयागुरुत्वेना ————— नुत्थितेऽवस्तुसाध्यनिष्ठाधेयत्वानिरूपकाधिकरणनिरूपितर
 तितायां हेतुतावच्छेदकसम्बन्धावच्छिन्नत्वंनदेयम्। किंतुवह्निमान्धूमादित्यादावव्याप्तिवारणायहेतुनिष्ठत्वहेतुतावच्छेदकसंबंधाव
 च्छिन्नत्वएतदुभयाभावनिवेश्यत्वान्नसंबन्धान्तरावच्छिन्नवृत्तित्वमादायवह्निमान्धूमादित्यादावव्याप्तिः। सत्तावान्द्रव्यत्वादित्यादौ
 समवायसंबंधावच्छिन्नतादृशवृत्तित्वाप्रसिद्धावपिस्वरूपसंबंधावच्छिन्नवृत्तित्वस्यतादृशत्वान्नदोषः। यद्यपिसत्तावान्समवायेनप्रमे
 यादित्यादौसाध्यनिष्ठाधेयत्वानिरूपकाधिकरणसामान्यादिनिरूपितनिरुक्तोभयाभाववह्नित्वप्रसिद्धिः। तथापिहेत्वभावाभावत्वाव

जा.सिं
का.शं
८

च्छिन्नत्वहेतुतावच्छेदकसंबंधातिरिक्तसंबंधावच्छिन्नत्वएतदुभयाभावस्यविवक्षितत्वात्। सामान्यादिनिरूपितवाच्यत्वत्वावच्छिन्ना
वृत्तितायाः प्रसिद्धत्वान्नकोपिदोषः। परेतुसाध्यनिष्ठाधेयत्वानिरूपकाधिकरणनिष्ठाधिकरणतानिरूपकतावच्छेदकीभूतानुयोगितानिरू
पितप्रतियोगितानवच्छेदकंयद्दुर्मावच्छिन्नाभावत्वंतद्दुर्मवत्त्वस्यविवक्षितत्वात्। अधिकरणताननसंबंधविशेषणनिवेशनीयासंयोगसं
बंधावच्छिन्नप्रतियोगिताकधूमाभावस्यसंयोगातिरिक्तसंबंधेनअधिकरणतानिरूपतानवच्छेदकत्वात्। वन्निमान्धूमादित्यादावव्या
प्तेरभावाच्च। एकसंबंधावच्छिन्नप्रतियोगिताकाभावाभावत्वस्यान्यसंबंधावच्छिन्नाधिकरणतानिरूपकतावच्छेदकत्वास्वीकारात्।
अतएवकपालस्यसमवायेनघटत्वावच्छिन्नवत्त्वपिसंयोगसंबंधावच्छिन्नघटाभावाभावत्वावच्छिन्नवत्त्वाप्रसिद्धौवतादुपेणप्रमात्वासेभ
वात्संयोगादिसंबंधेनैवतादृशघटाभावाभावत्वावच्छिन्नाधिकरणतायाः पारमार्थिकत्वात्। इतिकेवलान्वयिग्रंथेजगद्दोशेनसमाहि
तमिति तच्चिन्त्यम्। साध्यनिष्ठाधेयत्वानिरूपकाधिकरणवृत्तित्वमित्यत्रसत्तावान्द्रव्यत्वादित्यादौतादृशाधिकरणनिरूपितहेतुतावच्छे
दकसंबंधावच्छिन्नाधेयत्वाप्रसिद्ध्याऽव्याप्तिरतोनिष्कृष्टकल्पउक्तः। नन्वत्रहेतुतावच्छेदकसंबंधान्यहेतुनिरूपितसंबंधान्यसंबंधेनतादृ
शाधिकरणवृत्तित्वविवक्षणीयम्। तथासति। सत्तावान्द्रव्यत्वादित्यादौतादृशसंबंधःस्वरूपएवतेनसंबंधेनतादृशावृत्तित्ववाच्यत्वादौ
प्रसिद्धे। तद्वद्देदस्यहेतौसत्त्वान्नाव्याप्तिसंभावनापीतिकेचित्। पूर्वपक्षति। तन्नसत्तादौसाध्येसमवायेनप्रमेयत्वेनहेतावव्याप्तिः। हेतुताव
च्छेदकसंबंधान्यहेतुनिरूपितसंबंधान्यसंबंधःकेवलसवायएवतेनसंबंधेनसत्तानिष्ठाधेयत्वानिरूपकाधिकरणयत्सामान्यादितन्नि
रूपितवृत्तित्वाप्रसिद्धे। हेतुतावच्छेदकसंबंधान्यहेतुतावच्छेदकसंबंधप्रतियोगिप्रतियोगिकसंबंधान्यसंबंधेनवृत्तित्वोक्तौसत्तावान्प्रमेया
दित्यादौतादृशसंबंधःस्वरूपएवतेनसंबंधेनसाध्यनिष्ठाधेयत्वानिरूपकाधिकरणसामान्यादिवृत्तित्वस्यप्रमेयेसत्वादितिध्येयम्। चरमा॥

राम
८

धिकरणत्वांशस्यानतिप्रयोजनकतयादृष्ट्यादिव्याख्यानं दीधितिकृताकृतम्। अथात्र तद्वलानुक्तौ यद्गर्मावच्छिन्नाभावः तादृशाधिकरणत्वा
 व्यापकः तद्वत्त्वमित्यर्थः। अत्र यद्गर्मावच्छिन्नाभावे हेतुतावच्छेदकसंबंधेनैव वाच्यः। अन्यथा धूमवानुवन्हेरित्यादौ स्वरूपादिसंबंधेन व
 न्दित्वावच्छिन्नाभावस्यापि तादृशाधिकरणत्वव्यापकत्वादतिव्याप्तिः। न चैवं वृत्त्यनियामकसंबंधेन हेतुतायां तत्संबंधावच्छिन्नप्रति
 योगित्वाप्रसिद्ध्याऽव्याप्तिः। वन्हादौ साध्यसंयोगेन रूपादिहेतौ तादृशसंबंधावच्छिन्नरूपाभावस्य केवलान्वयितयाऽतिव्याप्तिः। चरमा
 धिकरणत्वांशस्योपादाने च हेतुतावच्छेदकसंबंधावच्छिन्नयद्गर्मावच्छिन्नसंबंधित्वस्य स्वरूपसंबंधावच्छिन्नाभावस्य लक्षणघटक
 तयानाव्याप्तिः। संयोगसंबंधावच्छिन्नरूपत्वावच्छिन्नसंबंधित्वाप्रसिद्धानातिव्याप्तिश्चेति चेन्न हेतुतावच्छेदकसंबंधावच्छिन्नयद्ग
 र्मावच्छिन्नावच्छेदकताकप्रतियोगिताकभेदस्तादृशाधेयत्वानिरूपकाधिकरणत्वव्यापकस्तद्गर्मावत्वमित्यर्थकरणादेवाधिकरणत्वांश
 स्यानतिप्रयोजकत्वात्। वृत्त्यनियामकसंबंधेन हेतुतायां तत्संबंधावच्छिन्नावच्छेदकत्वस्वीकारान्नाव्याप्तिः। संयोगादिसंबंधेन रूपसंब
 ध्यप्रसिद्धा तत्संबंधावच्छिन्नरूपनिष्ठावच्छेदकत्वस्यालीकत्वात्। नातिव्याप्तिरिति गूढाभिप्रायः। साध्यानधिकरणानधिकरणत्व
 मितिलक्षणस्य साध्ययदधिकरणानधिकरणतत्त्वाभाव इत्यर्थः। ननु निरुक्तमूलेनैव तादृशार्थबोधनात् दीधितिग्रन्थासंगतिरिति
 चेन्न। अधिकरणमधिकरणं यस्येति समासेन तादृशार्थलभ्यत्वात्। तथा हि व्यासार्थो यन्निरूपिताधिकरणत्वावच्छिन्नप्रतियोगि
 ताकभेदवदधिकरणं। समासार्थस्तु अधिकरणनिष्ठभेदप्रतियोगितावच्छेदकाधिकरणतानिरूपकं साध्यं अधिकरणानधिकरणं यस्ये
 तिसाध्याधिकरणानधिकरणं। अत्र व्यासार्थस्तु यन्निरूपिताधिकरणनिष्ठभेदप्रतियोगितावच्छेदकाधिकरणतानिरूपकं साध्यमिति
 समासार्थस्तु। साध्यनिरूपिताधिकरणत्वावच्छिन्नप्रतियोगिताकभेदाश्रयीभूताधिकरणवृत्तित्वस्याभावे इति भावप्रत्ययात्तादृशवृत्ति

त्वलाभः। ततो साध्याधिकरणानधिकरणमिति नञ् तत्पुरुषः। नञ् श्रवसाध्यपदोत्तरनिपातः साध्यनिपातस्य भट्टाचार्येण लिखितत्वादिति प्रथमलक्षणाप्राप्तिः साध्यस्यानधिकरणं साध्यवद्भिन्नमिति यावत्। तादृशाधिकरणं आधेयतानि रूपकं यस्य ततो भावप्रत्ययात्। साध्यानधिकरणवृत्तित्वलाभः। ततो नञ् समासः। नञ् साध्यानधिकरणपदोपात्तः। इति द्वितीयार्थस्य प्राप्तिः। तदुभयमपीत्यादौ साध्यइत्यादेः। साध्यं यदधिकरणानधिकरणं तत्त्वाभावइति दीधितिः॥ अत्र नागदीशी साध्यानधिकरणेत्यादौ नञ् व्यत्ययेन चरमाधिकरणत्वेन सहान्वयलाभाल्लाभइत्याहुः ननु साध्यानधिकरणानधिकरणत्वशब्देन साध्यं यदधिकरणानधिकरणं तत्त्वाभावस्याबोधनादसंगतिरिति चेन्न व्यमते बहुव्रीहिस्थले विग्रहवाक्येन तादृशार्थः प्रत्याप्यते तत्पदार्थवैपरीत्येनान्वयावगाहिबोधः समासेन जन्यते इति व्युत्पत्तेरधिकरणमनधिकरणं आधेयतानि रूपकं यस्य साध्यस्य तिप्रथमं बहुव्रीहिः॥ ततो अधिकरणानधिकरणं यस्य इति तदुत्तरं भावप्रत्ययाच्च नञ् तत्पुरुषः नञः साध्यपदोत्तरं निपातः भट्टाचार्येण नञ् साध्यनिपातस्य चापि न येन व्युत्पत्य विरोधात्। तत्र प्रथमं बहुव्रीहिवाक्येन यत्पदार्थे साध्यनिष्ठाधेयत्वनिरूपकत्वावच्छिन्नप्रतियोगिताकभेदवदधिकरणमिति बोधः। समासेन तु अधिकरणनिष्ठाभावप्रतियोगितावच्छेदकीभूतनिरूपकताकाधेयतावत्साध्यमिति बोधो जन्यते। द्वितीयं बहुव्रीहिणा वाक्येन तु यत्पदोत्तरषष्ठ्यर्थस्य वृत्तितानिरूपकत्वस्याधिकरणशेवगाहिनेऽक्तप्रकारएव बोधः। द्वितीयं बहुव्रीहिणा तु पुनस्तत्पदार्थे नञ् व्यत्ययेन साध्यनिष्ठाधेयत्वनिरूपकत्वावच्छिन्नप्रतियोगिताकभेदवदधिकरणनिरूपितत्वं यत्पदार्थे बोध्यते भावप्रत्ययेन तादृशवृत्तित्वमात्रं नञ् तत्पुरुषेण तदभावइति रीत्या चरमाधिकरणशेविनिर्मुक्तस्य साध्यनिष्ठाधेयत्वानिरूपकाधिकरणवृत्तित्वाभावरूपस्य प्रथमलक्षणार्थस्यावगतेः। द्वितीयलक्षणार्थावगतिस्तु। एवं रीत्या साध्यस्यानधिकरणं साध्यानधिकरणं साध्यवद्भिन्नमिति यावत्। तदेवाधिकरणमाधेयतानिरूपकं यस्येति वाक्येन यन्निष्ठाधेयतानिरूपकं साध्यवद्भिन्नमिति बोधः। समासेन तु साध्यवद्भिन्ननिरूपितवृत्तित्वं यत्पदार्थे बोध्यते इति प्राचां समाधानं अत्रोत्पत्तिकालावच्छेदः

देनघटेपृथिवीत्वेनरूपवद्वृत्तित्वेद्विप्रतीत्यापृथिवीत्वादौरूपवद्वृत्तित्वाभावाभ्युपगमेहेत्वधिकरणनिष्ठावच्छेदकत्वेनिरवच्छिन्नं ग्राह्यं
तेनरूपवान्पृथिवीत्वादित्यादौनाव्याप्तिः। तत्रघटनिष्ठावच्छेदकत्वस्यात्पत्तिकालेनावच्छेदादितिध्येयमितिजगदीशः। अत्र केचिदाहं
पन्ति। नचहेतुतावच्छेदकसम्बन्धावच्छिन्नहेत्वधिकरणावच्छेदसाध्योपलक्षितवृत्तित्वाभावस्यैवलक्षणेनिवेश्यत्वं। अन्यथावन्दिप्रा
गभावेवन्दिविशिष्टनिरूपितवृत्तित्वाभावस्यसत्त्वात् वन्दिमान् वन्दिप्रागभावादित्यादावव्याप्तिस्स्यात्। तथाचसाध्यविशिष्टनिरूपि
तवृत्तित्वाभावसत्त्वेपिसाध्योपलक्षितनिरूपितवृत्तित्वाभावविरहेणवन्दिमान् वन्दिप्रागभावादित्यादावव्याप्तिविरहात्। कथंहेत्वधिक
रणनिष्ठावच्छेदकतायांनिरवच्छिन्नत्वनिवेशितमितिवाच्यम्। साध्योपलक्षितनिरूपितवृत्तित्वाभावस्यनिवेशोऽपिवन्दिमान् वन्दिप्रा
गभावादित्यादावव्याप्तिवारणार्थंहेत्वधिकरणनिष्ठावच्छेदकतायांनिरवच्छिन्नत्वंदेयम्। अन्यथावन्त्यधिकरणकालावच्छेदेनव
न्त्युपलक्षितनिरूपितवृत्तित्वाभावसत्त्वादव्याप्तिरितिध्येयम्॥ ॥ इतिजागदीशोपंचलक्षणीटिप्पणकालीशंकरीसमाप्ता॥ ७५ ॥ ७॥
वाराणसीप्रसादस्यनियोगेनप्रयत्नतः॥ काशीसंस्कृतमुद्रायामेकितोयंशिलाक्षरैः॥ ॥ श्रीकाशीजीमेशानवापीकेपूर्वफाटकपर श्रीवि
श्वनाथजीकेपासश्री ३ युतमहाराजशिवलालदुबेजीकेमकानमेकाशीसंस्कृतमुद्रायन्त्रमेळपि जिनकोलेनाहोयउन्होनेइसछापेखाने
केकार्यसंपादकबाबूवाराणसीप्रसादशकचौरीगलीमेभाईप्रतापसिंहजीकेदुकानपरमिलेगी॥ मितिज्येष्ठशुद्ध ८ मंदवासरे संवत् १९३१॥

इतिजागदीशीपंचलक्षणीटिप्पणं कालीशंकरसमाप्ता